

निरीक्षण कर्ता का नाम	:	विजय किरन आनन्द
निरीक्षण कर्ता का पदनाम	:	जिलाधिकारी, एटा
निरीक्षित स्थल	:	ग्राम बबरौती विकास खण्ड शीतलपुर
निरीक्षण का दिनांक:	:	15.04.2017

मेरे द्वारा दिनांक: 15.04.2017 को भूमि सेना योजना के अर्न्तगत चयनित ग्राम बबरौती विकास खण्ड शीतलपुर का पूर्व निर्धारित कार्यक्रमानुसार निरीक्षण किया गया। निरीक्षण के समय श्री महेन्द्र सिंह, भूमि संरक्षण अधिकारी, श्री विजय शंकर यादव, उप निदेशक कृषि प्रसार, श्री आर०के० गौतम, परियोजना निदेशक, जि०ग्रा०वि०अ०/ प्रभारी खण्ड विकास अधिकारी, शीतलपुर, डा० राजेश कुमार, मुख्य पशु चिकित्साधिकारी, एटा श्री रनवीर सिंह, तहसीलदार, एटा व अन्य विकास खण्ड स्तरीय अधिकारी/कर्मचारी उपस्थित थे।



भूमि सेना योजना के अर्न्तगत विकास खण्ड शीतलपुर के ग्राम नसीरपुर प्रथम, नसीरपुर द्वितीय, बबरौती, खुशालमढ में क्रमशः 66.00 है०, 44.00 है०, 33.00 है० एवं 28.00 है० भूमि का चयन किया गया है जिनपर 25000-00 प्रति हैक्टे० की दर से व्यय किया जा रहा है। उक्त योजना के अर्न्तगत समोच्च रेखीय बाँध, पेरीफेरल बाँध, समतलीकरण पक्का कार्य एवं कृषक प्रशिक्षण आदि कार्य कराये गये हैं। इस योजना के अर्न्तगत क्रमशः 75,76,43, एवं 65 लाभार्थियों को लाभान्वित कराया गया है।

#### सम्पर्क मार्ग

उक्त गाँव को एटा-अलीगंज रोड से लभेंटा मार्ग से बबरौती नसीरपुर 3.5 कि०मी० से जोडा गया है। सम्पर्क मार्ग की स्थिति संतोषजनक है। सम्पर्क मार्ग में कई स्थानों पर छोटे-छोटे गडढे हैं जिन्हें शीघ्र ठीक कराया जाना आवश्यक है। अतः अधिशासी अभियंता, लोक निर्माण विभाग, एटा को निर्देशित किया जाता है कि गडढों को शीघ्र ठीक कराना सुनिश्चित करें।

(अधिशासी अभियंता लो०नि०वि०)

